

महाराष्ट्र टाइम्स

बुधवार, २७ नोवेंबर २०१९

शिवानी बागडीची राष्ट्रीय स्पर्धेसाठी निवड



कोल्हापूर : पुणे
येथे झालेल्या खेलो
इंडिया राज्यस्तरीय
बास्केटबॉल निवड
चाचणीतून शिवानी

बागडी हिची राष्ट्रीय स्पर्धेसाठी
सलग दुसऱ्यांदा निवड झाली.
आसाम येथे आठ ते २० जानेवारी
२०२० मध्ये राष्ट्रीय बास्केटबॉल
स्पर्धा होणार आहे. या स्पर्धेत ती
२१ वर्षांखालील मुलींच्या संघात
खेळेल. ती विवेकानंद कॉलेजमध्ये
शिक्षण घेत आहे. तिला प्रशिक्षक
उदय पाटील, केडीबीएचे सचिव प्रा.
डॉ. शारद बनसोडे यांचे मार्गदर्शन
लाभले. **MT**

■ बुधवार, २७ नोवेंबर २०१९

विवेकानंदमध्ये संविधानाच्या सरनाम्याचे सामूहिक वाचन

कोल्हापूर / प्रतिनिधि :

विवेकानंद कॉलेजमध्ये राज्यशास्त्र विभागातर्फे ७० व्या संविधान दिनानिमित्त डॉ. बाबासाहेब आंबेडकर यांच्या प्रतिमेचे पूजन करून संविधान दिवस साजरा करण्यात आला. यावेळी राज्यशास्त्र विभागप्रमुख प्रा. डी. ए. पवार यांनी उपस्थित प्राध्यापक, प्राध्यापकेतर कर्मचारी, विद्यार्थी-विद्यार्थिनीकडून

संविधानाच्या सरनाम्याचे सामूहिक वाचन करण्यात आले व संविधानाचे ध्येय व उद्दिष्टविषयी मार्गदर्शन केले.

यावेळी प्रा. डी. ए. पवार म्हणाले, भारतीय राज्यघटनेच्या उद्देश पत्रिकेनुसार भारतीय राज्यघटनेची निर्मिती भारतीय जनतेने केली आहे. तिचा स्वच्छेने स्वीकाराही जनतेनेच केला आहे. ही राज्यघटना भारतीय जनतेवर कोणीही लादलेली नाही. या राज्यघटनेचे पावित्र राखणे आवश्यक आहे.



कोल्हापूर : विवेकानंद कॉलेजमध्ये राज्यशास्त्र विभागातर्फे ७० व्या संविधान दिनानिमित्त आपले विचार व्यक्त करताना प्रा. डी. ए. पवार. सोबत प्रा. समीक्षा फराकटे, सी. बी. दौडमणी, प्रा. संदीप पाटील, प्रा. एस. एम. रुईकर, प्रा. किरण पाटील, प्रा. भाऊसाहेब गोसावी व अन्य मान्यवर.

सार्वभौम समाजवादी धर्मनिरपेक्ष प्रजासत्ताक गणराज्य यांचा अपेक्षित अर्थ काय आहे, या विषयीची सविस्तर माहिती दिली. तसेच न्याय, स्वातंत्र्य, समता, बंधुता या उद्दिष्टांचीही सविस्तर मांडणी केली. यावेळी प्रा. समीक्षा फराकटे म्हणाल्या, डॉ. बाबासाहेब आंबेडकर घटना मसुदा समितीचे अध्यक्ष होते. त्यांनी राज्यघटनेचा

मसुदा तयार करून घटना समितीस सादर केला. हे भारतीय संविधान शासनाची सत्ता नियंत्रित करण्यासाठी लागू करण्यात आले आहे.

याप्रसंगी ७० व्या संविधान दिनानिमित्त लोकसभेच्या कामकाजाचे थेट प्रक्षेपण दाखविण्यात आले. या कार्यक्रमासाठी विवेकानंद महाविद्यालयाचे प्राचार्य डॉ. एस.

वाय. होनगेकर यांचे मार्गदर्शन लाभले. बी. ए. भाग तीनची विद्यार्थिनी शिवानी पुगावकरने आभार मानले. यावेळी प्रा. एस. एम. रुईकर, कला व वाणिज्य विभागाच्या अधिष्ठाता डॉ. श्रुती जोशी, रजिस्टर सी. बी. दौडमणी व प्राध्यापक, प्राध्यापकेतर कर्मचारी, विद्यार्थी-विद्यार्थिनी मोठचा संख्येने उपस्थित होत्या.

तरुण भारत

बुधवार, २७ नोवेंबर २०१९

न्यू ज्यूदो केंद्राचे राज्य स्पर्धेत यश

कोल्हापूर : लातूर येथे झालेल्या राज्यस्तरीय शालेय ज्यूदो स्पर्धेत मिरजकर तिकटी येथील न्यू ज्यूदो प्रशिक्षण केंद्राच्या खेळांडूंनी यश संपादन केले. त्यांनी १ सुवर्ण व २ रौप्य पदकांची कमाई करून कोल्हापूरच्या नावलौकिकात भर टाकली. यामध्ये हर्षवर्धन देसाई, आदित्य पाटील, सौरभ वाली यांचा समावेश आहे. हर्षवर्धन हा विवेकानंद कॉलेजचा विद्यार्थी असून त्याने ८९ किलो वजन गटात सुवर्ण, महाराष्ट्र हायस्कूल ज्युकॉलेजच्या आदित्यने ९० किलो वरील वजन गटातील रौप्य तर महावीर कॉलेजच्या सौरभ याने ७३ किलो वजन गटात रौप्य पदक पटकविले. हर्षवर्धन देसाई याच्या उल्लेखनीय कामगिरीची दखल घेऊन दिल्ली येथे होणाऱ्या राष्ट्रीय स्पर्धेसाठी निवड झाली आहे. या यशस्वी खेळांडूना प्रशिक्षक शरद पोवार, अमित भोसले, यांचे मार्गदर्शन तर अध्यक्ष लाला गायकवाड यांचे प्रोत्साहन मिळाले.

T